



# बिहार गजट

## असाधारण अंक

### बिहार सरकार द्वारा प्रकाशित

---

10 चैत्र 1939 (श0)  
(सं0 पटना 262) पटना, शुक्रवार, 31 मार्च 2017

---

सं0 5/निदे0(विज्ञापन-प्रवे0)191-01/2017-798

अनु0 जाति एवं अनु0 जनजाति कल्याण विभाग

---

संकल्प

25 मार्च 2017

**विषय:-**वित्तीय वर्ष 2016-17 से प्रवेशिकोत्तर छात्रवृत्ति योजना के अन्तर्गत 11 वीं एवं 12 वीं वर्ग में अध्ययनरत् अनुसूचित जाति एवं अनुसूचित जनजाति के छात्र-छात्राओं को निर्धारित मापदण्डों के आधार पर छात्रवृत्ति भुगतान की स्वीकृति के सम्बन्ध में।

राज्य के अन्दर एवं राज्य के बाहर प्रवेशिकोत्तर कक्षा में अध्ययनरत् अनुसूचित जाति एवं अनुसूचित जनजाति के प्रतिभावान् छात्र/छात्राओं को छात्रवृत्ति प्रदान करने के लिए योजना, गैर योजना एवं केन्द्र प्रायोजित योजना के तहत प्रवेशिकोत्तर छात्रवृत्ति योजना संचालित है। इस योजना के तहत मान्यता प्राप्त महाविद्यालय/विश्वविद्यालय/संस्थान में अध्ययनरत् छात्र/छात्राओं को छात्रवृत्ति की स्वीकृति दी जाती है। इस योजना के तहत राज्य सरकार एवं केन्द्र सरकार द्वारा राशि उपलब्ध करायी जाती है।

2- इस योजना के माध्यम से समाज के कमजोर वर्ग के अनुसूचित जाति एवं अनुसूचित जनजाति के छात्र/छात्राओं को मुख्य धारा में शामिल किया जाता है तथा उन्हें उच्च शिक्षा के लिए प्रोत्साहित किया जाता है। प्रवेशिकोत्तर छात्रवृत्ति योजना के अंतर्गत राज्य के अनुसूचित जाति एवं अनुसूचित जनजाति के, वैसे छात्र/छात्राएँ, जिनके माता पिता/अभिभावक की वार्षिक आय ₹2,50,000/- (दो लाख पचास हजार रु0) तक हो, को प्रवेशिकोत्तर छात्रवृत्ति प्रदान की जाती है।

3— वर्तमान में राज्य सरकार द्वारा निर्गत विभागीय संकल्प सं०-4061 दिनांक 16.05.16 के आलोक में प्रवेशिकोत्तर छात्रवृत्ति योजना के अन्तर्गत निर्धारित मापदण्डों के आधार पर वित्तीय वर्ष 2015-16 एवं विगत वर्षों की बकाया छात्रवृत्ति की राशि के भुगतान तथा प्रतिबद्ध देयता (Committed Liability) के तहत आगामी वर्षों में पाठ्यक्रम पूर्ण होने तक अनुसूचित जाति एवं अनुसूचित जनजाति के छात्रों की छात्रवृत्ति के लिए दर की अधिकतम सीमा निर्धारित है।

4— अतः अनुसूचित जाति एवं अनुसूचित जनजाति वर्ग के 11 वीं एवं 12 वीं कक्षा में अध्ययनरत् छात्र/छात्राओं को प्रवेशिकोत्तर छात्रवृत्ति योजना के अन्तर्गत राज्य के अंदर एवं बाहर के सरकारी शिक्षण संस्थानों तथा मान्यता प्राप्त गैर सरकारी शिक्षण संस्थानों में लाभ पहुँचाने के उद्देश्य से सम्यक् विचारोपरांत राज्य सरकार निर्णय लिया गया है कि “**वित्तीय वर्ष 2016-17 से प्रवेशिकोत्तर छात्रवृत्ति योजना के अन्तर्गत 11 वीं एवं 12 वीं वर्ग में अध्ययनरत् अनुसूचित जाति एवं अनुसूचित जनजाति के छात्र-छात्राओं को विभागीय संकल्प सं०-4061 दिनांक 16.05.16 द्वारा निर्धारित मापदण्डों के आधार पर छात्रवृत्ति की राशि स्वीकृत की जाएगी।**”

5— उपर्युक्त के अनुपालन के क्रम में विहित प्रक्रिया अन्तर्गत सम्यक् जाँचोपरांत संबंधित पदाधिकारी छात्रवृत्ति की राशि का भुगतान सुनिश्चित करेंगे।

आदेश:—आदेश दिया जाता है कि इस संकल्प को सर्वसाधारण की जानकारी हेतु बिहार राजपत्र के असाधारण अंक में प्रकाशित कराया जाय और इसकी प्रति सभी संबंधित विभाग/पदाधिकारी एवं कार्यालय को सूचनार्थ एवं आवश्यक कार्रवाई हेतु उपलब्ध करायी जाय।

बिहार-राज्यपाल के आदेश से,

प्रेम सिंह मीणा,

सरकार के सचिव।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 262-571+1500-डी०टी०पी०।

Website: <http://egazette.bih.nic.in>